



**KUNSILL  
TAL-UNJONI EWROPEA**

**Brussell, 22 ta' Frar 2013 (25.02)  
(OR. en)**

**6463/13**

---

---

**Fajl Interistituzzjonali:  
2012/0351 (NLE)**

---

---

**SOC 104  
ECOFIN 116  
EDUC 49  
JEUN 15  
REGIO 21**

**NOTA**

---

|                 |                                                                                             |
|-----------------|---------------------------------------------------------------------------------------------|
| minn:           | Kumitat tar-Rappreżentanti Permanenti (Parti I)                                             |
| lil:            | Kunsill (EPSCO)                                                                             |
| Nru dok. preċ:  | 6197/13 SOC 88 ECOFIN 97 EDUC 43 JEUN 13 REGIO 17                                           |
| Nru prop. Cion: | 17585/12 - COM(2012) 729 final + ADD1                                                       |
| Sugġett:        | Proposta għal Rakkomandazzjoni tal-Kunsill dwar l-Istabbiliment ta' Garanzija għaż-Żgħażaġh |

---

Il-Grupp ta' Hidma dwar Kwistjonijiet Soċjali eżamina l-proposta ta' hawn fuq bil-għan li jintlaħaq qbil politiku fil-Kunsill EPSCO fit-28 ta' Frar 2013.

Fl-20 ta' Frar 2013, il-Kumitat tar-Rappreżentanti Permanenti (Parti I) qabel li jippreżenta t-test preżenti lill-Kunsill (EPSCO) tat-28 ta' Frar 2013, b'bidla teknika żgħira fil-paragrafi 27 u 28.

UK iżomm riżerva ta' skrutinju parlamentari.

CZ u UK iżommu riżerva ġenerali ta' skrutinju.

Jibqgħu r-riżervi ta' skrutinju speċifiċi li ġejjin:

- CY, CZ, ES, NL u UK dwar rakkomandazzjoni 1;
- BG, PT u ES dwar rakkomandazzjoni 28.

Il-Kumitat tar-Rappreżentanti Permanenti jitieden lill-Kunsill (EPSCO) jilħaq qbil politiku dwar din il-proposta.

Sogġett għal tali qbil, u wara l-finalizzazzjoni mill-ġuristi-lingwisti, it-test imbagħad jiġi ppreżentat għal adozzjoni bħala punt "A" f'waħda mil-laqgħat tal-Kunsill li jmiss.

---

Proposta għal

## **RAKKOMANDAZZJONI TAL-KUNSILL**

### **Dwar l-Istabiliment ta' Garanzija għaż-Żgħira**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Wara li kkunsidra l-proposta tal-Kummissjoni Ewropea,

Billi:

- (1) L-investiment tal-lum fil-kapital uman taż-żgħira Ewropej iwassal għal benefiċċji fit-tul u jikkontribwixxi għal tkabbir ekonomiku sostenibbli u inkluziv. L-Ewropa tkun tista' tibbenefika b'mod sħiħ mill-benefiċċji kollha ta' forza tax-xogħol attiva, innovattiva u tas-sengħa, filwaqt li tevita l-ispejjeż enormi ta' żgħira li la jkunu qed jaħdmu, la jedukaw ruħhom u lanqas jitharrġu ('NEETs'), li bħalissa jammontaw għal 1,2 % tal-PGD<sup>1</sup>.
- (2) Iż-żgħira intlaqtu partikolarment ħazin matul il-kriżi. Huma vulnerabbli minhabba l-perijodi ta' tranżizzjoni li għaddejjin minnhom fil-ħajja, in-nuqqas ta' esperjenza professjonali, minhabba li kultant ma jkunux edukati u mharrġa biżżejjed, minhabba li l-kopertura ta' ħarsien soċjali tagħhom spiss tkun waħda limitata, minhabba l-aċċess ristrett għal riżorsi finanzjarji, u l-kundizzjonijiet tax-xogħol prekarji. In-nisa żgħira aktar hemm ċans li jintlaqtu minn paga baxxa u minn impjiegi prekarji, filwaqt li l-ġenituri żgħira, primarjament l-ommijiet żgħira, ikunu neqsin minn miżuri ta' bilanċ xieraq bejn il-ħajja u x-xogħol. Barra minn hekk, xi żgħira huma fi żvantaġġ partikolari jew fir-riskju li jigu diskriminati. Għalhekk hemm bżonn ta' miżuri ta' sostenn xierqa, filwaqt li tiġi rikonoxxuta r-responsabbiltà individwali taż-żgħira biex isibu rotta għal attività ekonomika.

---

<sup>1</sup> Eurofound (2012) *NEETs – Żgħira barra mill-edukazzjoni, impjeg jew taħriġ: Karatteristiċi, spejjeż u rispons għall-politika fl-Ewropa*, Uffiċċju tal-Pubblikazzjonijiet tal-Unjoni Ewropea, il-Lussemburgu.

- (3) Madwar l-Ewropa hemm 7,5 miljun NEETs, li jirrappreżentaw 12,9 % tal-Ewropej żgħażaġh (1524). Hafna ma għandhomx iktar minn livell ta' edukazzjoni sekondarja, ikunu haġu kmieni mill-edukazzjoni u mit-taħriġ, u spiss huma migranti jew ġejjin minn kuntesti żvantaġġati. It-terminu "NEETs" ikopri s-sottogruppi varji ta' żgħażaġh bi htiġijiet differenti.
- (4) 30,1 % tan-nies qieghda taht il-25 sena ilhom qieghda għal aktar minn 12-il xahar<sup>2</sup>. Barra minn dan, hemm għadd dejjem ikbar ta' żgħażaġh li ma jfittxux ix-xogħol attivament, hekk li jistgħu jibqgħu mingħajr appoġġ strutturali fejn tidhol l-integrazzjoni mill-ġdid fis-suq tax-xogħol. Ir-riċerka turi li l-qgħad fost iż-żgħażaġh jista' jhalli effetti permanenti, bħal riskju ikbar li l-persuna tispicċa qieghda fil-futur, qligħ inqas fil-futur, telf ta' kapital uman, it-trażmissjoni minn generazzjoni għal oħra tal-faqar, jew inqas motivazzjoni li dak li jkun jibni familja, sitwazzjonijiet li lkoll jikkontribwixxu għal xejriet demografiċi negattivi.
- (5) It-terminu "Garanzija għaż-Żgħażaġh" hawnhekk jirreferi għall-fatt li ż-żgħażaġh jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ fi żmien erba' xhur minn meta jispiċċaw qieghda jew minn meta jwaqqfu l-edukazzjoni formali. Offerta għal edukazzjoni kontinwa tista' thaddan ukoll programmi ta' taħriġ ta' kwalità li jwasslu għal kwalifika vokazzjonali rikonoxxuta.
- (6) Garanzija għaż-Żgħażaġh tikkontribwixxi għal tlieta mill-miri tal-istrateġija Ewropa 2020, jiġifieri li 75 % tal-firxa tal-età bejn l-20 u l-64 sena jrid ikollhom xogħol, li r-rati ta' tluq bikri mill-iskola għandhom ikunu taht l-10 %, u li mill-inqas 20 miljun persuna għandhom jinħarġu mill-faqar u mill-eskluzjoni soċjali.
- (7) Il-linji gwida għall-politiki dwar ix-xogħol tal-Istati Membri<sup>3</sup>, b'mod partikolari l-linji gwida 7 u 8, jappellaw lill-Istati Membri biex jippromovu l-integrazzjoni taż-żgħażaġh fis-suq tax-xogħol u biex jgħinuhom, b'mod partikolari lin-NEETs, b'kooperazzjoni mal-imsieħba soċjali, biex isibu impjieg inizjali, jiksbu esperjenza tax-xogħol, jew aktar opportunitajiet ta' edukazzjoni u taħriġ, inklużi apprendistati, u biex jintervjenu malajr meta ż-żgħażaġh jitilfu x-xogħol.

<sup>2</sup> Data annwali għall-2011, sors: Eurostat [lfsa upgal].

<sup>3</sup> Id-Deciżjoni tal-Kunsill 2010/707/UE – ĠU L 308/46 tal-24 ta' Novembru 2010.

- (8) Sa mill-2005, il-Kunsill qabel, fil-kuntest tal-Linji Gwida għall-Politika dwar l-Impjiegi<sup>4</sup> (2005-2008), li “kull persuna qieghda tigi offruta bidu ġdid qabel ma tilhaq is-sitt xhur ta’ qgħad fil-każ ta’ żgħażaġh”. Fl-2008<sup>5</sup>, il-Kunsill naqqas il-perijodu ta’ żmien għal “mhux aktar tard minn erba’ xhur” għaż-żgħażaġh li jtilqu mill-iskola kmieni.
- (9) Fir-risoluzzjoni tiegħu tal-2010 *'Il-promozzjoni tal-aċċess taż-żgħażaġh għas-suq tax-xogħol, it-tisħiħ tal-istejtni ta’ min jitharreg, tal-internship u l-apprendistat*<sup>6</sup>, il-Parlament Ewropew talab lill-Kummissjoni Ewropea, lill-Istati Membri, lill-imsieħba soċjali u lil partijiet interessati ohra biex isostnu l-politiki nazzjonali dwar is-suq tax-xogħol, l-edukazzjoni u t-taħriġ b’Garanzija għaż-Żgħażaġh, "li jassigura d-dritt ta’ kull żagħżuġ fl-UE li jiġi offrut impjieg, apprendistat, taħriġ addizzjonali jew xogħol u taħriġ ikkombinati wara massimu ta’ erba’ xhur qieghed".
- (10) Fil-Komunikazzjoni tagħha tal-2010 “Żgħażaġh fl-Azzjoni”, il-Kummissjoni hegġet lill-Istati Membri biex jintroduċu Garanziji għaż-żgħażaġh, li l-implimentazzjoni tagħhom sa issa kienet limitata ferm. Din ir-rakkomandazzjoni ssahha u ttenni l-htieġa li l-Istati Membri jkomplu jaħdmu għal dan l-għan, filwaqt li jgħinu wkoll fit-tfassil, fl-implimentazzjoni u fl-evalwazzjonijiet ta’ dawn l-iskemi.
- (11) Il-konklużjonijiet tal-Kunsill ta’ Ġunju 2011 dwar *'Promozzjoni tal-Impjiegi taż-Żgħażaġh għall-kisba tal-oġettivi Ewropa 2020'* stiednu lill-Istati Membri biex jaġixxu rapidament billi joffru aktar edukazzjoni, taħriġ (mill-ġdid) jew miżuri ta’ attivazzjoni għaż-żgħażaġh li la jkun qad jaħdmu, la jedukaw ruħhom u lanqas jitharrgu, u b’mod li jinkludu wkoll lil min jitlaq kmieni mill-iskola. Dan iservi l-għan li dawn in-nies jerġgħu jidhlu lura fl-ambitu tal-edukazzjoni, tat-taħriġ jew fis-suq tax-xogħol fl-iqsar żmien possibbli u jnaqqsu r-riskju ta’ faqar, ta’ diskriminazzjoni u ta’ esklużjoni soċjali. Il-Kunsill irrikonoxxa li s-segmentazzjoni tas-suq tax-xogħol jista’ jkollha effetti sfavorevoli fuq iż-żgħażaġh, u stieden lill-Istati Membri biex jindirizzaw dan it-tip ta’ segmentazzjoni.

<sup>4</sup> Id-Deċizjoni tal-Kunsill 2005/600/KE – ĠU L 205/21 tas-6 ta’ Awwissu 2005.

<sup>5</sup> Linji gwida għall-politika dwar l-impjiegi (2008-2010) – Id-Deċizjoni tal-Kunsill 2008/618/KE – ĠU L 198/51 tas-26 ta’ Lulju 2008.

<sup>6</sup> P7-TA(2010) 0262 tas-6 ta’ Lulju 2010.

- (12) Ir-Rakkomandazzjoni tal-Kunsill ta' Ġunju 2011<sup>7</sup> dwar '*Politiki dwar linji politiċi sabiex jitnaqqas it-tluq bikri mill-iskejjel*' hija kkonċentrata fuq l-iżvilupp ta' politiki msejsa fuq l-evidenza, komprensivi u transsettorjali li jinkludu miżuri biex jirbhu lura lil min jitlaq kmieni mill-iskola u biex isaħħu r-rabta bejn is-sistemi tal-edukazzjoni u tat-taħriġ u s-settur tal-impjiegi.
- (13) Fit-thejjiha tal-baġit tal-2012, il-Parlament Ewropew appoġġa dan l-approċċ u talab lill-Kummissjoni biex timplimenta azzjoni preparatorja biex issostni l-istabbiliment ta' Garanziji għaž-Żgħażaġh fl-Istati Membri.
- (14) Fil-Pakkett tagħha dwar l-Impjiegi '*Lejn irkupru li jwassal għall-holqien abbondanti ta' impjiegi*'<sup>8</sup>, il-Kummissjoni appellat għall-mobilizzazzjoni attiva min-naħa tal-Istati Membri, tal-imsieħba soċjali u ta' partijiet interessati oħra biex jirrispondu għall-isfidi tal-UE fil-preżent fejn jidhlu l-impjiegi, u b'mod partikolari l-qgħad fost iż-żgħażaġh. Il-Kummissjoni enfasizzat l-ikbar potenzjal għall-ġenerazzjoni tal-impjiegi tal-ekonomija ekoloġika, tas-saħħa u l-kura soċjali, u tas-setturi tal-ICT, u għal dan il-għan harget tliet pjanijiet ta' azzjoni li jakkumpanjawha biex ikun hemm segwitu tagħhom. Il-Kummissjoni mbagħad enfasizzat ukoll sitt oqsma prijoritarji promettenti għall-innovazzjoni industrijali li jikkontribwixxu għat-tranzizzjoni lejn ekonomija baxxa fil-karbonju u effiċjenti fir-rizorsi<sup>9</sup>. Fil-Pakkett dwar l-Impjiegi, il-Kummissjoni enfasizzat ukoll li t-trawwim ta' mħuħ intraprenditorjali, id-disponibbiltà akbar ta' sostenn lil servizzi għall-ftuħ ta' negozju u ta' mikrofinanzjament, kif ukoll l-istabbiliment ta' skemi li jikkonvertu l-benefiċċji tal-qgħad f'għotjiet għall-ftuħ ta' negozju jkollhom rwol importanti anki għaž-żgħażaġh. Barra minn hekk, il-Pakkett ippropona l-użu ta' sussidji tal-pagi biex tingħata spinta fejn jidhol l-ingaġġar ta' haddiema godda u t-tnaqqis tar-rata fiskali (prinċipalment il-kontribuzzjoni tas-sigurtà soċjali mill-impjegaturi) hekk li jizdied ix-xogħol u jkun hemm riformi bilanċjati fil-leġiżlazzjoni dwar il-harsien tal-impjiegi, affarijiet li lkoll jistgħu jgħinu liż-żgħażaġh biex ikollhom aċċess għal impjiegi ta' kwalità.

---

<sup>7</sup> ĠU C 191/01 tal-1 ta' Lulju 2011.

<sup>8</sup> 9309/12.

<sup>9</sup> 15168/12.

- (15) F'Mejju 2012, il-Parlament Ewropew<sup>10</sup> heġġeg lill-Istati Membri biex jiehdu miżuri konkreti u fil-pront fil-livell nazzjonali biex jiżguraw li ż-żgħażaġh ikollhom xogħol, edukazzjoni jew taħriġ (mill-ġdid) diċenti fi żmien erba' xhur minn meta jhorgu mill-iskola. Il-Parlament Ewropew enfasizza li biex l-iskema ta' Garanziji taż-Żgħażaġh tabilhaqq ittejjeb is-sitwazzjoni taż-żgħażaġh li la jkunu qed jirċievu edukazzjoni, la taħriġ u lanqas ma għandhom xogħol, u biex din twassal biex gradwalment tingheleb il-problema tal-qgħad fost iż-żgħażaġh fl-UE, jeħtieġ li tali skema tkun infurzata bil-liġi.
- (16) Fid-29 ta' Ġunju 2012, il-Kunsill Ewropew appella biex jiġġeddu l-isforzi biex jittkattar ix-xogħol fost iż-żgħażaġh, bi "l-għan li sa ffit xhur wara li jhorgu mill-iskola, iż-żgħażaġh jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ". Il-Kunsill ikkonkluda wkoll li dawn il-miżuri jistgħu jiġu sostnuti mill-Fond Soċjali Ewropew u li l-Istati Membri għandhom jużaw il-possibilitajiet ta' ffinanzjar ta' sussidji għal reklutaġġ temporanju mill-Fond.
- (17) Il-Komunikazzjoni tal-Kummissjoni tal-20 ta' Novembru 2012 "Nikkunsidraw l-edukazzjoni mill-Ġdid"<sup>11</sup> tipprovdi l-kontribuzzjoni tal-UE għal dan ix-xogħol minn perspettiva edukattiva. Din telabora l-kwistjonijiet ewlenin marbuta mar-riforma u l-effiċjenza tas-sistemi tal-edukazzjoni u t-taħriġ – biex il-hiliet disponibbli jiġu allinjati mal-htigijiet tas-suq tax-xogħol, kemm tal-lum u kemm tal-ġejjieni, biex ikunu stimulati toroq miftuħa u flessibbli ta' taħlim u biex jiġi promoss sforz kollaborattiv fost il-partijiet interessati kollha, inkluż dak tal-finanzjament.
- (18) Ir-Rakkomandazzjoni tal-Kunsill tal-20 ta' Diċembru 2012<sup>12</sup>, dwar il-validazzjoni tat-tagħlim informali u mhux formali, irrakkomandat li l-Istati Membri għandhom jistabbilixxu, sa mhux aktar tard mill-2018, skont iċ-ċirkostanzi u l-ispeċifikitajiet nazzjonali, u kif iqisu xieraq, arranġamenti għall-validazzjoni tat-tagħlim mhux formali u informali.

---

<sup>10</sup> Ir-riżoluzzjoni tal-Parlament Ewropew dwar l-Inizjattiva dwar l-Opportunitajiet taż-Żgħażaġh (2012/2617(RSP)), 24.5.2012.

<sup>11</sup> 14871/12.

<sup>12</sup> ĠU C 398/1 tat-22 ta' Diċembru 2012.

- (19) Fl-Istharriġ Annwali dwar it-Tkabir tal-2013 (AGS)<sup>13</sup>, il-Kummissjoni enfasizzat li l-Istati Membri għandhom jiggarrantixxu li ż-żgħażaġh jgħaddu mill-iskola għall-post tax-xogħol, kif ukoll li jiżviluppaw u jimplimentaw Garanziji għaż-Żgħażaġh li permezz tagħhom daww li għandhom inqas minn 25 sena jingħataw offerta ta' xogħol, edukazzjoni kontinwa, apprendistat jew taħriġ fi żmien erba' xhur minn meta joħorġu mill-iskola jew minn meta jispicċaw qiegħda.
- (20) Fit-8 ta' Frar 2013 il-Kunsill Ewropew iddeċieda li joħloq Inizjattiva favur l-Impjiegi taż-Żgħażaġh li tammonta għal EUR 6 biljuni għall-perijodu 2014-2020 biex issostni l-miżuri stabbiliti fil-Pakkett għall-Impjiegi taż-Żgħażaġh tal-5 ta' Diċembru 2012 u partikolarment biex issostni l-Garanzija għaż-Żgħażaġh.
- (21) Il-Garanzija għaż-Żgħażaġh għandha tiġi implimentata minn skema li tikkonsisti minn miżuri ta' sostenn, u għandha tkun waħda li tqis iċ-ċirkostanzi nazzjonali, reġjonali u lokali. Dawn il-miżuri huma bbażati fuq sitt linji ewlenin: il-bini ta' approċċi bbażati fuq is-shubijiet, interventi u attivazzjoni fil-pront, miżuri ta' sostenn li jippermettu l-integrazzjoni fis-suq tax-xogħol, l-użu tal-Fondi tal-UE, il-valutazzjoni u t-titjib kontinwu tal-iskema, u l-implimentazzjoni rapida tagħha. Bħala tali, dawn għandhom l-għan li jipprevjenu l-hruġ bikri mill-iskola, li jrawmu l-impjegabbiltà u li jneħħu l-ostakli prattiċi għax-xogħol. Jistgħu jiġu appoġġati mill-Fondi tal-UE u għandhom jiġu sorveljati u mtejbja kontinwament.
- (22) Il-koordinazzjoni effettiva u s-shubijiet fl-oqsma ta' politika (ix-xogħol, l-edukazzjoni, iż-żgħażaġh, l-affarijiet soċjali, eċċ.) huma kruċjali biex ikun hemm qabża fl-opportunitajiet ta' xogħol, ta' apprendistati u ta' taħriġ ta' kwalità.

---

<sup>13</sup> 16669/19 + ADD1 + ADD2.

(23) L-iskemi ta' Garanzija għaż-Żgħażaġh jehtieg li jqisu d-diversità u l-punti ta' tluq differenti tal-Istati Membri fir-rigward tal-livelli tal-qgħad fost iż-żgħażaġh, il-qafas istituzzjonali, u l-kapaċità tad-diversi atturi tas-suq tax-xogħol. Għandhom iqisu wkoll sitwazzjonijiet differenti fejn jidhlu l-baġits pubbliċi u r-restrizzjonijiet finanzjarji b'rabta mal-allokazzjoni tar-rizorsi<sup>14</sup>. Fl-AGS tal-2013, il-Kummissjoni tikkunsidra li, fejn hu possibbli, għandhom jingħataw prijorità u jiġu msahha l-investimenti fl-edukazzjoni, u dan filwaqt li tiġi żgurata l-effiċjenza ta' tali nefqa. Trid tingħata attenzjoni partikolari wkoll liż-żamma jew lir-riinfurzar tal-kopertura u tal-effettività tas-servizzi tax-xogħol u tal-politiki dwar forza tax-xogħol attiva, bħalma huma t-taħriġ għal min hu bla xogħol u l-iskemi ta' Garanzija għaż-Żgħażaġh. L-istabbiliment ta' skemi bħal dawn għandu sinifikat fit-tul, iżda jinhass ukoll il-bżonn ta' azzjoni immedjata biex tindirizza l-effetti drammatiċi li l-kriżi ekonomika qed ikollha fuq is-suq tax-xogħol.

#### JIRRAKKOMANDA LI L-ISTATI MEMBRI:

(1) Jiżguraw li ż-żgħażaġh kollha taħt l-età ta' 25 sena jirċievu offerta ta' xogħol ta' kwalità tajba, edukazzjoni kontinwa, apprendistat jew taħriġ fi żmien erba' xhur minn meta jsiru qiegħda jew minn meta jwaqqfu l-edukazzjoni formali.

Meta jfasslu din l-iskema ta' Garanzija għaż-Żgħażaġh, l-Istati Membri għandhom jikkunsidraw il-kwistjonijiet globali bħalma hu l-fatt li ż-żgħażaġh ma humiex grupp omogenju jhabbat wiċċu mal-istess ambjent soċjali, kif ukoll il-prinċipji ta' obbligu reċiproku u l-htieġa li jkun indirizzat ir-riskju ta' ċikli ta' inattività.

Il-punt tat-tluq biex titwassal il-Garanzija għaż-Żgħażaġh lil żgħażuġh għandu jkun ir-registrazzjoni ma' servizz għall-impjiegi, u għal dawk iż-żgħażaġh "NEETs" li mhumiex irregistrati ma' servizz għall-impjiegi, l-Istati Membri għandhom jiddefinixxu punt tat-tluq korrispondenti biex titwassal il-Garanzija għaż-Żgħażaġh fl-istess qafas ta' żmien ta' erba' xhur.

---

<sup>14</sup> L-ispiza fuq il-Garanzija għaż-Żgħażaġh ma taqax fil-kategorija tal-formazzjoni tal-kapital fiss gross fil-kontijiet nazzjonali.

L-iskemi ta' Garanzija għaż-Żgħażaġh għandhom ikunu bbażati fuq il-linji gwida li ġejjin, skont iċ-ċirkostanzi nazzjonali, reġjonali u lokali u jqisu s-sess tal-individwu u d-diversità taż-żgħażaġh fil-mira:

### **Tfassil ta' approċċi bbażati fuq is-shubijiet**

- (2) Jidentifikaw l-awtorità pubblika<sup>15</sup> rilevanti u responsabbli mill-istabbiliment u l-immaniġġjar tal-iskema ta' Garanziji għaż-Żgħażaġh u mill-koordinazzjoni ta' shubiji fil-livelli u s-setturi kollha.
- (3) Jaċċertaw li ż-żgħażaġh ikollhom aċċess għall-informazzjoni kollha dwar is-servizzi u l-appoġġ disponibbli billi tissaħħaħ il-kooperazzjoni bejn is-servizzi tax-xogħol, dawk li jagħtu pariri dwar il-karrieri, l-istituzzjonijiet tal-edukazzjoni u t-taħriġ u s-servizzi ta' appoġġ liż-żgħażaġh, u billi jintużaw b'mod shiħ il-kanali tal-informazzjoni rilevanti kollha.
- (4) Isahħu s-shubijiet bejn min iħaddem u l-atturi rilevanti tas-suq tax-xogħol (is-servizzi tal-impjiegi, livelli differenti tal-gvern, it-trejdjunjins u s-servizzi taż-żgħażaġh) sabiex jitkattru l-opportunitajiet ta' xogħol, ta' apprendistati u ta' taħriġ għaż-żgħażaġh.
- (5) Jizviluppaw shubijiet bejn is-servizzi tax-xogħol pubbliċi u privati, istituzzjonijiet tal-edukazzjoni u t-taħriġ, is-servizzi ta' gwida għall-karrieri u servizzi taż-żgħażaġh speċjalizzati oħra (NGOs, ċentri taż-żgħażaġh u assoċjazzjonijiet) li jghinu biex irattbu l-qabża mill-qgħad, l-inattività jew l-edukazzjoni għax-xogħol.
- (6) Jizguraw l-involvement attiv tal-imsieħba soċjali fil-livelli kollha f'dak li hu tfassil u implimentazzjoni ta' politiki li għandhom iż-żgħażaġh fil-mira tagħhom; jippromwovu sinerġiji permezz tal-inizjattivi tagħhom biex ikunu żviluppati skemi ta' apprendistat u taħriġ.

---

<sup>15</sup> Fejn kostituzzjonalment mhux possibbli għal Stat Membru li jidentifika awtorità pubblika waħda, l-awtoritajiet pubbliċi rilevanti se jiġu identifikati, waqt li n-numru ta' awtoritajiet jinżamm kemm jista' jkun baxx u jiġi identifikat punt ta' kuntatt waħdieni biex jikkomunikaw mal-Kummissjoni Ewropea dwar l-implimentazzjoni tal-Garanzija għaż-Żgħażaġh.

- (7) Jiżguraw il-konsultazzjoni jew l-involviment taż-żgħażaġh u/jew l-organizzazzjonijiet taż-żgħażaġh fit-tfassil u l-iżvilupp ulterjuri tal-iskema ta' Garanzija għaž-Żgħażaġh sabiex jitfasslu servizzi li jaqdu l-htigijiet tal-benefiċjarji, u biex dawn l-istess rappreżentanti jkunu jistgħu jaġixxu bħala multiplikaturi f'attivitajiet ta' sensibilizzazzjoni.

### **Intervent u attivazzjoni bikrija**

- (8) Jiżviluppaw strateġiji ta' komunikazzjoni effettiva biex jilhqqu ż-żgħażaġh, inklużi kampanji ta' informazzjoni u ta' sensibilizzazzjoni, bil-għan li dawn jiġu identifikati mis-servizzi tal-impjiegi u jiġu rreġistrati magħhom, u hekk ikun possibbli li dawn jiffukaw fuq iż-żgħażaġh vulnerabbli li jiffaċċjaw ħafna ostakli (bhall-esklużjoni soċjali, il-faqar jew d-diskriminazzjoni) u n-NEETs, u dan filwaqt li jqisu l-isfondi differenti tagħhom (b' mod partikolari minħabba l-faqar, xi diżabbiltà, edukazzjoni baxxa jew minoranza etnika/familji migranti).
- (9) Biex issostnu ahjar liż-żgħażaġh, u biex jindirizzaw il-potenzjal ta' nuqqas ta' għarfien dwar l-offerti eżistenti, għandhom iqisu li jistabbilixxu punti ċentrali (focal points) komuni, jiġifieri organizzazzjoni li tiżgura l-koordinazzjoni bejn l-istituzzjonijiet kollha u l-organizzazzjonijiet ikkonċernati, b' mod partikolari mal-awtorità pubblika responsabbli mill-immaniġġar tal-iskema ta' Garanzija għaž-Żgħażaġh, sabiex tkun tista' tinqasam informazzjoni dwar żgħażaġh li jkunu ħarġu mill-iskola, b' mod partikolari dwar dawk li jkunu fir-riskju li ma jsibux impjieg jew li ma jingħatawx edukazzjoni jew taħriġ kontinwu.
- (10) Jippermettu lis-servizzi tax-xogħol, flimkien mal-ishab l-oħra li jappoġġaw liż-żgħażaġh, li minn kmieni jipprovdu gwida personalizzata u ppjanar ta' azzjoni individwali, inklużi skemi ta' appoġġ individwali mfassla apposta, ibbażati fuq il-prinċipju tal-obbligu reċiproku fi stadju bikri u segwitu kontinwu bil-għan li jipprevjenu tluq bikri u jiżguraw progress lejn edukazzjoni u taħriġ jew impjieg.

## **Miżuri ta' sostenn għall-integrazzjoni fis-suq tax-xogħol**

### *Titjib tal-hiliet*

- (11) Joffru liż-żgħażaġh b'hiliet baxxi u lil dawk li joħorgu kmieni mill-iskola mogħdijiet biex jaqbd u t-triq lura għall-edukazzjoni u t-taħriġ, jew biex jattendu programmi ta' edukazzjoni li jagħtuhom ċans ieħor, programmi li joffru ambjenti ta' taħlim li jirrispondu għall-bżonnijiet speċifiċi ta' taħlim u li jippermettulhom jiksbu l-kwalifika li tilfu.
- (12) Jiżguraw li azzjonijiet imwassla fil-kuntest ta' skema ta' Garanziji għaż-Żgħażaġh li fil-mira ta' taħlim jkun hemm it-tishih tal-hiliet u l-kompetenzi, jgħinu biex jiġu indirizzati d-diskrepanzi bejn il-hiliet li jesigħi s-suq tax-xogħol u dawk li hemm disponibbli u biex tibda tiġi sodisfatta d-domanda tas-suq.
- (13) Jiżguraw li l-isforzi biex jikbru l-hiliet u l-kompetenzi jkunu jinkludu l-hiliet diġitali/fl-ICT. Jippromwovu l-istatus ta' għarfien u kompetenzi professjonali billi jiżguraw li l-curricula u ċ-ċertifikazzjonijiet tal-ICT ikunu jikkonformaw mal-istandards u li jkunu rikonoxxuti internazzjonalment.
- (14) Jinkoraġġixxu lill-iskejjel, inkluzi ċ-ċentri tat-taħriġ vokazzjonali, u lis-servizzi tal-impjieg, jippromwovu u jipprovdu gwida kontinwa liż-żgħażaġh dwar l-intraprenditorija u x-xogħol għal rashom, inkluz permezz ta' korsijiet fl-intraprenditorija.
- (15) Jimplimentaw ir-Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-taħlim mhux formali u informali.

### *Miżuri relatati mas-suq tax-xogħol*

- (16) Meta rilevanti, inaqqsu l-ispejjeż tax-xogħol mhux marbuta mal-pagi sabiex jagħtu spinta lill-prospettivi ta' rekrutazzjoni fost iż-żgħażaġh.

- (17) Jużaw sussidji mmirati u mfassla sew għall-pagi u r-reklutaġġ biex iheggu lil min iħaddem joħloq opportunitajiet godda għaż-żgħażaġh, bħal apprendistati, taħriġ jew pjazzament tax-xogħol, partikolarment għal dawk l-aktar imbiegħda mis-suq tax-xogħol, u dan f'konformità mar-regoli applikabbli għall-ghajnuna mill-Istat.
- (18) Jippromwovu l-mobbiltà tax-xogħol billi liż-żgħażaġh jagħmluhom konxji minn offerti għal impjiegi, apprendistati u taħriġ u mis-sostenn disponibbli f'oqsma, reġjuni u pajjiżi differenti, eż. permezz ta' servizzi u skemi li jinkoraġġixxu lin-nies jiċcaqilqu u jaħdmu fl-UE. Jiżguraw li jkun disponibbli appoġġ adegwat biex iż-żgħażaġh jiġu meġhuna jsibu xogħol f'qasam ieħor jew fi Stat Membru ieħor adattati għall-ambjent ġdid tagħhom.
- (19) Iżidu s-servizzi ta' appoġġ għal min jibda negozju, u jżidu l-għarfien tal-opportunitajiet u l-perspettivi possibbli u l-perspettivi marbuta ma' xogħol għal rashom, inkluż permezz ta' kooperazzjoni aktar mill-qrib bejn is-servizzi tax-xogħol, l-appoġġ lin-negozji u l-fornituri (mikro)finanzjarji.
- (20) Isahhu l-mekkaniżmi biex jattivaw mill-ġdid liż-żagħżagħ li jitilqu minn skemi ta' attivazzjoni u li ma jibqax ikollhom aċċess għall-benefiċċji.

### **Użu tal-Fondi tal-UE**

- (21) Jagħmlu l-aħjar użu, u użu b'mod sħiħ, mill-istrumenti ta' finanzjament tal-Politika ta' Koeżjoni, fil-perijodu li jmiss 2014-2020, biex isostnu l-istabbiliment ta' skemi għall-Garanziji għaż-Żgħażaġh, fejn adatt għaċ-ċirkostanzi nazzjonali. Biex jintlaħaq dan l-għan, jiżguraw li tingħata l-prijorità mistħoqqa u li r-rizorsi korrispondenti jkunu allokat i għas-sostenn tal-tfassil u tal-implimentazzjoni tal-miżuri msemmija hawn fuq, inklużi l-possibbiltajiet ta' finanzjament mill-Fond Soċjali Ewropew tas-sussidji għar-reklutaġġ fil-mira. Jagħmlu użu massimu wkoll mill-finanzjament li jkun għad hemm disponibbli mill-perijodu ta' pprogrammar 2007-2013.

- (22) Fil-kuntest tat-thejjija għall-perijodu 2014-2020, fil-Kuntratt tas-Shubija jagħtu l-attenzjoni xierqa lill-oġġettivi speċifiċi marbuta mal-implimentazzjoni tal-iskemi ta' Garanzija għaż-Żgħażaġh fejn adatt għaċ-ċirkostanzi nazzjonali, u fil-programmi ta' operat tagħhom jiddeskrivu l-azzjonijiet li jkunu se jiġu sostnuti skont il-prijoritajiet ta' investiment rilevanti tal-Fond Soċjali Ewropew, b'mod partikolari dawk marbuta mal-integrazzjoni sostenibbli ta' żgħażaġh "NEETs" fis-suq tax-xogħol u mal-appoġġ lill-intraprendituri żgħażaġh u lill-intrapriżi soċjali u l-kontribut rispettiv tagħhom għall-oġġettivi speċifiċi.
- (23) Fejn eligibbli, jagħmlu użu shiħ u ottimu tal-Inizattiva favur l-Impjiegi taż-Żgħażaġh biex tiġi implimentata l-Garanzija għaż-Żgħażaġh.

### **Valutazzjoni u titjib kontinwu tal-iskemi**

- (24) Jissorveljaw u jevalwaw l-azzjonijiet u l-programmi kollha marbuta mal-Garanzija għaż-Żgħażaġh, hekk li jkunu jistgħu jiġu żviluppati aktar politiki msejsa fuq l-evidenza u l-interventi jkunu jistgħu jiġu żviluppati abbażi ta' x'jaħdem, fejn u għaliex, tant li jkun żgurat l-użu effiċjenti tar-riżorsi u r-redditu pożittiv fuq l-investiment. Izommu stampa aġġornata ta' kemm ikun gie allokat finanzjament għall-istabbiliment u l-implimentazzjoni tal-Garanzija għaż-Żgħażaġh, b'mod partikolari mill-programmi operattivi tal-Politika ta' Koeżjoni.
- (25) Jippromwovu attivitajiet ta' tagħlim reċiproku fil-livell nazzjonali, reġjonali u lokali bejn il-partijiet kollha involuti fil-ġlieda kontra l-qgħad fost iż-żgħażaġh, u dan biex jitjieb it-tfassil u t-twassil tal-iskemi ta' Garanzija għaż-Żgħażaġh fil-gejjieni. Meta rilevanti, jagħmlu użu shiħ mir-riżultati tal-proġetti appoġġati matul l-azzjoni preparatorja dwar l-iskemi ta' Garanzija għaż-Żgħażaġh.
- (26) Isahħu l-kapaċitajiet ta' dawk kollha interessati, inkluzi s-servizzi tal-impjieg rilevanti, involuti fit-tfassil, fl-implimentazzjoni u fl-evalwazzjoni tal-iskemi ta' Garanziji għaż-Żgħażaġh, sabiex jiġu eliminati l-ostakli interni u esterni marbuta mal-politika u mal-mod kif dawn l-iskemi jiġu żviluppati.

## **Implimentazzjoni ta' skemi ta' Garanziji għaż-Żgħażaġh**

- (27) Jimplimentaw skemi ta' Garanziji għaż-Żgħażaġh mill-aktar fis possibbli. Fir-rigward tal-Istati Membri li qed jesperjenzaw l-aktar diffikultajiet baġitarji severi u rati ogħla ta' NEETs jew ta' qgħad taż-żgħażaġh, tista' titqies ukoll l-implimentazzjoni gradwali.
- (28) Jiżguraw li l-iskemi ta' Garanziji għaż-Żgħażaġh ikunu integrati sew fil-programmi kofinanzjati mill-UE tal-gejjieni, preferibbilment sa mill-bidu tal-Qafas Finanzjarju Pluriennali 2014-2020. Meta jimplimentaw l-iskemi ta' Garanziji għaż-Żgħażaġh, l-Istati Membri jistgħu jibbenefikaw mill-Inizjattiva favur l-Impjiegi taż-Żgħażaġh

## **JINNOTA LI L-KUMMISSJONI GHANDHA:**

### **Finanzjament**

- (29) Thegħeġ lill-Istati Membri biex jagħmlu l-aħjar użu mill-Fond Soċjali Ewropew, skont il-prijoritajiet ta' investiment rilevanti tal-Fond Soċjali Ewropew għall-perijodu ta' pprogrammar ta' bejn l-2014 u l-2020, u l-Inizjattiva favur l-Impjiegi taż-Żgħażaġh, fejn applikabbli, biex isostnu l-istabbiliment u l-implimentazzjoni ta' skemi ta' Garanziji għaż-Żgħażaġh bħala strument ta' politika biex jiġġieldu u jipprevjenu l-qgħad fost iż-żgħażaġh u l-eskluzjoni soċjali.
- (30) Issostni l-hidma fuq l-ipprogrammar skont il-Fondi tal-UE għal Qafas Strategiku Komuni (il-Fond Soċjali Ewropew, il-Fond Ewropew għall-Iżvilupp Reġjonali, il-Fond ta' Koeżjoni, il-Fond Agrikolu Ewropew għall-Iżvilupp Rurali, il-Fond Ewropew għall-Affarijiet Marittimi u tas-Sajd), inkluż permezz ta' taġġim bejn il-pari, attivitajiet ta' networking u assistenza teknika.

### **Prassi tajba**

- (31) Tagħmel użu sħiħ mill-possibilitajiet tal-Programm il-ġdid dwar il-Bidla Soċjali u l-Innovazzjoni biex jingabru eżempji ta' prassi tajba dwar l-iskemi ta' Garanzija għaż-Żgħażaġh fil-livell nazzjonali, reġjonali u lokali.

- (32) Tuża l-Programm għat-Tagħlim Reċiproku tal-Istrateġija Ewropea dwar l-Impjiegi biex tinkoraġġixxi lill-Istati Membri jaqsmu bejniethom l-esperjenzi tagħhom u jiskambjaw il-prassi tajba.

### **Monitoraġġ**

- (33) Tkompli tissorvelja u tirrapporta regolarment dwar l-iżviluppi marbuta mad-disinn, l-implimentazzjoni u r-riżultati tal-iskemi tal-Garanzija għaż-Żgħażaġh bħala parti mill-programm annwali tan-Netwerk Ewropew tas-Servizzi tal-Impjieg Pubbliku. Tiżgura li l-Kumitat tal-Impjiegi jiġi informat f'dan ir-rigward.
- (34) Tissorvelja l-implimentazzjoni tal-iskemi tal-Garanzija għaż-Żgħażaġh skont din ir-rakkomandazzjoni permezz tas-sorveljanza multilaterali tal-Kumitat tal-Impjiegi fil-qafas tas-Semestru Ewropew, u tanalizza l-impatt tal-politiki fis-sehħ, u tindirizza, fejn ikun il-lok, rakkomandazzjonijiet speċifiċi għall-pajjiżi lill-Istati Membri, abbażi tal-Linji Gwida għall-Politika dwar l-Impjiegi tal-Istati Membri.

### **Aktar għarfien**

- (35) Tappoġġa l-attivitajiet li jqajmu għarfien dwar l-istabbiliment ta' Garanzija għaż-Żgħażaġh fl-Istati Membri, billi tuża l-Portal Ewropew taż-Żgħażaġh u tikkoordina b'mod partikolari mal-kampanji ta' informazzjoni tiegħu.

Magħmul fi Brussell,

*Għall-Kunsill  
Il-President*

---